



<http://www.arianafghanistan.com>



۲۰۱۹/۰۹/۰۸



دوکتور م. عثمان تره کی

سوله او شیطاني کړي !

د سياسي اصطلاحاتو په قاموس کې، شیطاني کړي (دايره) يا په بل عبارت «باطل دور» هغه عمليي ته ويل کيږي چه په پاي کې هغه ناوړه حالت ته ورسيدو چه په پيل کې موجود وو. کله چه ولسمشر د سولې په پرتله ټاکنې ته لومړيتوب ورکوي په واقعيت کې د انتخاباتو د پايلې نه چه د ده په گټه پايته رسيږي دادمن ښکاري. دا ځکه چه د ټاکنو په پروسه کې مخکې نه مخکې د اعمال نفوذ دولونه او د دغه لارې ټاکلې موخې ته د رسيدو پروگرام مهندسي شويدي. ولسمشر او د ده ملگرو په نظر کې لري چه د دولتي امکاناتو په گټه اخيستو سره د ټاکنې په پروسه کې د اعمال نفوذ له لارې د انتخاباتو پايله پخپل گټه واړوي. سوله د انتخاباتو قرباني کړي. د هغه انتخاباتو شفافيت تر پوښتنې لاندې راځي چه په کې ولسمشر پخپله کانديد دي. اصلي خبره دا ده چه د گڼ شمير امنيتي، تخنيکي، سياسي او پولې ستونزو سره که ټاکنې ترسره شي، افغانستان هغه حالت ته رسيږي چه اوسمهال په کې قرار لري: ولسمشر چه مخکې د خپل برياليتوب زمينه برابره کړيده، د ټاکنو په پاي مخکني شعار په چيغه تکراروي چه : ملت ماته راي ورکړيدي ؟ زه د جان کيږي په اوږو سپور ارگ ته نيم راغلي . . . طالبان پخپل وار پخواني ځواب تکراروي چه : موږ د اشغال محصول ولسمشر سره خبرې نکوو. پدې دول د سياسي تعاملاتو په سټيج کې يو وار بيا شیطاني کړي چه په کې د ننه سوله ايسار شوې د سلهاوو تنه راي ورکونکي د وړلو او ۱۲۰ مليون دالرو په بې ځايه لگښت په بيه سر راپورته کوي. پدې دول د سولې زخمي او په تپه دريدلي کاروان د لجابت او ځان غوښتنې قرباني کيږي. ټاکنو د اوسني دوزخي حالت د دوام په لامل بدليږي. په سياسي قدرت باندې منگلو شخړو د افغانستان په سياسي تاريخ کې پيرندل شوي تعامل گڼل کيږي. د تاريخ په اوږدو کې د ارگ خاوندان سياسي قدرت ته د مقبوضه شخصي او موروڼي ملکيت په بڼه کتل چه بايد د هغه نه د مرگ خطر په منلو سره دفاع وشي. هيڅ يو واکمن پخپله خوښه ميدان حريفانو ته ندي خوښې کړې :

د محمد داؤد د کودتا (۱۹۷۳) نه د طالبانو د راتک د لمړي کال (۱۹۹۶) يعني د ۲۳ کلونو په موده کې، ۷ تنه د دولت رئيس يا لمړي وزير وړل شوي دي (اتکل په هر دري کال يو کس).

خو اوسمهال افغانستان په يوه استثنايي حالت کې قرار لري چه ولسمشر د ورځني واقعيتونو او پېښو په بنسټ باندې بايد استثنايي پريکړه وکړي: افغانستان پخپل معاصر تاريخ کې هيڅکله د لسهاوو بهرنيو هيوادونو تر اشغال لاندې نه وو. هيڅکله د سيمي هيوادونه زموږ په کورنيو چارو کې د جگړې له لارې دخپل نه وو.

۵۰۰ تنه د ورځني تلفاتو شمير، اداري فساد، کورني او بهرني کډواليتوب، د نشه يي توکو بيسارې ترويج او داسې نور . . . تريخ واقعيتونه دي چه آسماني او ځمکني قوانين مسئوليت يې د اول الامر او د دولت رئيس په غاړه ايښي. بناءً ولسمشر اسلامي، سياسي او اخلاقي مکلفيت لري چه اوسني ناورين ته په پام سره د مخکني سياسي تعامل چه په ترڅ کې يې يوازي د واکمن ورنه د سياسي قدرت د انتقال لامل گرځيدل د قبضي نه ځان ورغوري. په ولس باندې ورحميري. له بې ځايه لجاجت نه لاس په سر شي. پدې باندې ځان پوه کړي چه د يو واکمن زيرکتيا او معقوليت په دې کې ده چه د زړه سياسي دود او دستور د اسارت نه ځان لرې وساتي او د اوسنيو واقعيتونو په بنسټ عقلاني پريکړه وکړي. د زور او متروک تکتیک له لارې اوسنيو ستونزو ته د حل لارې لتول د ليونتوب نښه ده. د ويني د سيلابونو او د وطن د لازياتي بربادي په بيه، سوله د تاکتي قرباني کول د خلکو او وطن سره جفا ده.

«پاي»

**** * * * *



سوله او شیطاني کړي!

[Osman_taraki_٦١_sola_de_shaitaani_kaley.pdf](#)